

सन २०१२-१३ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानातील लहान व मध्यम शहरांच्या पायाभूत सोयी-सुविधांचा विकास कार्यक्रम (UIDSSMT) या उप-अभियानांतर्गत जालना नगरपरिषदेच्या मंजूर प्रकल्पास पुरक अनुदान वितरित करण्याबाबत

महाराष्ट्र शासन

नगर विकास विभाग

शासन निर्णय क्र. पुरक- २०१२/प्र.क्र.१९५/नवि-३३

मंत्रालय, मुंबई-४०० ०३२, दिनांक- ३१ डिसेंबर, २०१२.

संदर्भ:- १) शासन निर्णय क्रमांक एनयुआर- २०१२/ प्र.क्र. १२७/०९/नवि-३३, दिनांक ३१ ऑगस्ट, २००९.

२) शासन निर्णय क्र. युआयडी- २०१२/ प्र.क्र. ३३४/ नवि-३३, दिनांक ३१ मार्च, २०११.

३) नगरपरिषद प्रशासन संचालनालयाचे पत्र क्रमांक नपप्रस/UIDSSMT/ जालना DSR Diff/ २०१२/ क.१३, दिनांक २६ नोव्हेंबर, २०१२.

प्रस्तावना:- नागरीकरणाचा वाढता वेग व व्याप्ती विचारात घेऊन केंद्र शासनाने देशातील लहान व मध्यम शहरांमध्ये पायाभूत सोयी-सुविधा उपलब्ध करून देण्यासाठी जाहीर करण्यात आलेल्या जवाहरलाल नेहरू राष्ट्रीय नागरी पुनर्निर्माण अभियानाचे उपअभियान लहान व मध्यम शहरांकरिता पायाभूत सोयीसुविधांचा विकास कार्यक्रम (UIDSSMT) अंतर्गत महाराष्ट्रातील नागरी स्थानिक स्वराज्य संस्थांचे शहर विकास आराखडे (CDP) व सविस्तर प्रकल्प अहवाल (DPR) महाराष्ट्राच्या राज्यस्तरीय मंजूरी समितीच्या मान्यतेने केंद्र शासनास सादर करण्यात आले होते. केंद्र शासनाने उक्त योजनेअंतर्गत महाराष्ट्रातील नागरी स्थानिक स्वराज्य संस्थांच्या प्रकल्पांना मंजूरी देऊन संदर्भाधीन आदेशान्वये राज्यातील नागरी स्थानिक स्वराज्य संस्थाना निधी वितरित केलेला आहे.

उक्त योजनेच्या मार्गदर्शक तत्वानुसार केंद्र शासनाने मंजूर केलेल्या प्रकल्प किंमतीपैकी केंद्र शासन, राज्य शासन व नागरी स्थानिक स्वराज्य संस्था यांच्या हिश्याचा मंजूर आकृतिबंध पुढीलप्रमाणे आहे :-

UIDSSMT अंतर्गत मंजूर प्रकल्पाची एकूण किंमत	केंद्र शासनाचा हिस्सा	राज्य शासनाचा हिस्सा	नागरी स्थानिक स्वराज्य संस्थेचा हिस्सा
१००	८० %	१०%	१०%

या योजने अंतर्गत केंद्रीय निधी प्राप्त होण्यासाठी केंद्र शासनासोबत राज्य शासन व खालील नमूद नागरी स्थानिक स्वराज्य संस्थांनी सक्तीच्या व वैकल्पीक सुधारणा क्षेत्रात प्रगती करण्याबाबत करारनामा केला आहे. हा करारनामा झाल्यानंतर केंद्र शासनाने राज्यातील नागरी स्थानिक स्वराज्य संस्थांना निधी वितरित केला आहे. संदर्भाधीन शासन निर्णयानुसार लहान व मध्यम शहरांसाठी पायाभूत सुविधांचा विकास कार्यक्रम (UIDSSMT) या कार्यक्रमांतर्गत मंजूर प्रकल्पांसंदर्भात फक्त दरसूचीतील फरकामुळे प्रकल्पांच्या अंदाजपत्रकीय किंमतीत होणारी वाढ याची ५० टक्के रक्कम पुरक अनुदान स्वरूपात राज्यशासनाकडून संबंधीत नागरी स्थानिक स्वराज्य संस्थाना उपलब्ध करून देण्यात येतो. तथापि देण्यात येणाऱ्या पुरक अनुदान रकमेचे वितरण केंद्र शासनाकडून दुसऱ्या हप्त्याच्या अनुदानाचे वितरण झाल्यानंतर तसेच दुसऱ्या हप्त्याच्या अनुदानाचा संपूर्ण खर्च झाल्यानंतर करण्यात येते. त्यानुसार जालना नगरपरिषदेस दरसूचीतील झालेल्या फरकामुळे होणाऱ्या वाढीसाठी ५० टक्के पुरक अनुदान देण्याची बाब शासनाच्या विचाराधीन होती. शासनाने यापूर्वी दिनांक ३१ मार्च २०११ रोजीच्या शासन निर्णयान्वये अर्थसंकल्पीय मर्यादेच्या तरतुदीमध्ये रुपये १९.३५ कोटी एवढे पुरक अनुदान जालना नगरपरिषदेस

वितरित केलेले असल्याने अनुज्ञेय पुरक अनुदानापैकी उर्वरित रक्कम रुपये १४.०८ कोटी जालना नगरपरिषदेच्या पाणी पुरवठा योजनेस वितरित करण्याची बाब शासनाच्या विचाराधीन होती.

शासन निर्णय:-

खालील तक्त्यात दर्शविल्याप्रमाणे लहान व मध्यम शहरांच्या पायाभूत सोईसुविधांचा विकास कार्यक्रम या उपअभियानांतर्गत मंजूर जालना नगरपरिषदेच्या पाणी पुरवठा योजनेस निधी पुरक अनुदान स्वरूपात वितरित करण्यास मंजुरी देण्यात येत आहे. सदर रकमांचे वितरण पुरक अनुदान म्हणून करण्यात येत आहे.

(रूपये कोटीत)

अ क्र.	नगरपरिषद	प्रकल्प	प्रकल्पाची किंमत	निविदा मंजूर केलेल्या वर्षाच्या दरसूचीनुसार होणारी किंमत / निविदा स्वीकृतीची किंमत	दर सूचीमधील फरक	फरकाच्या रकमेनुसार ५० टक्के अनुज्ञेय अनुदान	यापूर्वी दिनांक ३१/०३/११ रोजीच्या शासन निर्णयानुसार वितरित केलेले पुरक अनुदान	सध्या वितरित करावयाचे पुरक अनुदान
१	२	३	४	५	६	७	८	९
१	जालना	पाणी पुरवठा योजना	१२३.९९	१८१.३६७३	६६.८६ (Working Charges, Staff Quarters, Trail and Run Charges and Misc. Charges वजा जाता)	३३.४३	१९.३५	१४.०८
एकूण								१४.०८

०२. यासाठी जिल्हाधिकारी, जालना यांना नियंत्रण अधिकारी म्हणून घोषित करण्यात येत आहे. व जिल्हा प्रकल्प अधिकारी, जालना यांना आहरण व संवितरण अधिकारी म्हणून घोषित करण्यात येत आहे. जिल्हा कोषागार अधिकारी, जालना यांनी सदर अनुदान रुपये १४,०८,००,०००/- (रुपये चौदा कोटी आठ लक्ष) इतक्या रक्कमेचा धनादेश मुख्याधिकारी, जालना नगरपरिषद, जालना (Chief Officer, Jalna Municipal Council, Jalna.) या नावे काढून तो जिल्हा प्रकल्प अधिकारी, जालना यांच्याकडे सुपूर्द करण्यात यावा. जिल्हा प्रकल्प अधिकारी, जालना यांनी सदर रक्कमेचे वितरण जालना नगरपरिषदेस तात्काळ करावे व केलेल्या कार्यवाहीचा अहवाल शासनास सादर करावा.

०३. वर नमूद नागरी स्थानिक स्वराज्य संस्थांनी त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग प्रमाणपत्र देणे संबंधीत नगरपरिषदेवर बंधनकारक राहिल.

०५. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा.

०६. प्रस्तुत योजनेअंतर्गत सर्व प्रकल्पांची अंमलबजावणी पूर्ण झाल्यानंतर या योजनेमधून काय साध्य झाले याबाबतचा अहवाल सदर नागरी स्थानिक स्वराज्य संस्थांनी राज्य शासन व केंद्र शासनास सादर करावा.

